



یوازی د نیواکگرو او د هغوی چوپرانو په شپړلو سره دموکراسی او هوساینی ته رسیدلی شو!

پر افغانستان د امریکا له تیري څخه څوارلس کاله تیر شول. نیواکگر د «ترهگری سره مبارزې» تر نامه لاندې ډگر ته راغلل او په وژنه، لوټولو، په بی ساری توگه د مخدره توگه وده او جگړې ته په لمنه وهلو او هیرویین سالارانو په پندولو یی، دغه هیواد د بی دفاع خلکو په هدیره بدل کړو. نیواکگرو خپلو اقتصادی او اوږدمهاله موخو ته رسیدو لپاره په افغانستان کی پوځي هدې جوړې کړی ترڅو وکولای شی تر ډیرو کلونو زموږ په خاوره کی د ځناورتوب او شپلتیا اور بل وساتي.

یرغلگرو امریکایانو او د هغوی ملاتړو د افغانستان نیواک په لومړی ورځو کی دا چيغې وهلی چی نور طالبانو او ترهگرو ماته خوړلی ده. ولی د وخت په تیریدو او په ټول افغانستان که د بدامنی زیاتیدو او د کندز رانسکوریدو د یرغلگرو او ددوی روڼ آندو چوپرانو ناوړی پلانونه برالا کړل.

په تیرو څوارلس کلونو کی د امریکا شیطانی سیاستونو خلک پدی وپوهول چی ترهگری د امریکا یوه وسله او له دغې لاری ولسونه مرثی توب لوری ته بیایی. په افغانستان او د نړۍ په گوټ گوټ کی د امریکا له لوری د داعش سمبالول، تمویلول او تبلیغ کول، د هماغه کرغیږن سیاست لړۍ ده چی د اخوانی، القاعده او طالب تر نامه لاندی ځناورو بنسټ پال د آی. ایس. آی او چوپړو هیوادونو په مرسته په تیرو څلور لسيزو کی زموږ پر خلکو راوتیل. او دا ځل داعش نه یواځی افغانستان چی سوریه، عراق و نور هیوادنه یی هم د ډبرو عصر په ځناورتوب کی رانغاړلی دي.

د امریکایی او ناټو قوتونو له لوری ۳۰۰ زرو بی دفاع افغانانو وژنه، د هیواد په گوټ گوټ کی ویجاړونکي بمبارونه، د کیمیاوی بمونو ازمویل، مړو ته سپکاوی او پر هغوی میتیازی کول، پر ښځو تیری کول او پدی ورستیو کی په کندز کی د بی پوړی ډاکترانو روغتون بمبارول او د کارکونکو او رنځورانو وژل او... د بی ۵۲ دموکراسی پایله ده چی روڼ آندی چوپران او د هغوی پلویان په سپین سترگ توب او رذالت له خلکو غواړی چی د هغوی پوره وړی اوسی او د امریکا او ناټو جنایت کونکي او لوټمار پوځ څخه ملاتړ وکړي.

په لومړیو کی امریکا د کرزی او د هغه ځاینو پلویانو په مرسته میلیاردونه ډالر د ملی ضد او خرڅ شو عناصر او کړیو جیبونو ته ورواچول او له هغوی څخه یی د مافیا پادشاهان او وینه څښونکی جوړ کړل چی اوس ډیری دغه چوپران په گوداګي حکومت کی را ټول شوی، ترڅو په آسانی سره هیواد د بادار په خوښه جنایت او وینې بهیدنی ته خالی کړي. نیواکگر غواړی چی افغانستان په بدامنی او بی ثباتی او جگړه کی ډوب وی ترڅو وکولای شی له دی ځایه منځنۍ آسیا ته ترهگری ولیردوی او خپل پخوانی رقیبانو په خاصه توگه روسی او چین ته زیان ورسوي او ددغه کرغیږن سیاست اصلی قربانیان زموږ بدمرغه خلک دي.

د «افغانستان د همبستګی گوند» د اکتوبر اوومه د امریکا او ناټو له لوری د افغانستان نیول د ۱۳۵۸ کال د مرغومی له ۶ می سره یوه بولی، او په سختو ټکو هغه غندی او د آزادی په کوکارو سره له خپلې خاوری پرته له کوم شرط څخه د ټولو نیواکگرو او لاس وهونکو وتل غواړي.

د «افغانستان د همبستګی گوند» یوواری بیا پر خپلو ننگیالیو خلکو او ټولو ډلو او د هیواد پر وینښ شخصیتونو غبر کوی: پدی وخت کی چی هیواد په وینو او خیانت کی ډوب دی او په بی شماره دسیسو له شماله تر سهیله او له فراه تر کندزه د ترهگری په اور کی سوځي، چپتیا تل پاتی بی ننگی ده. له هر امکان او موقع څخه په گټه پورته کولو، د ملی ضد دښمنانو او په خاصه توگه د چوپړو روڼ آندو لوی خنثی کړو او خلکو ته دا پوهه ورکړو چی د خپلواکۍ جگړې لپاره چمتو شی. تر اوس مهاله هیڅ داسی ولس نشته چی پرته له مبارزې او پاڅون آزادی، دموکراسی او عدالت ته رسیدلی وي.

**په سرتاسری یووالي او پاڅون، یرغلگرو او د هغوی کورني چوپرانو ته د عبرت سبق ورکړو!
هغه ولس چی خپلواکي ونلری، هیڅ کله نشی کولای دموکراسی، عدالت او هوسانی ته ورسیري!
له خپلواکۍ پرته، دموکراسی، عدالت او هوساینی ته نشو رسیدلی!**

د افغانستان د همبستګی گوند

د ۱۳۹۴ کال د تلې ۱۵ مه (۲۰۱۵ کال اکتوبر ۷ مه)

کابل

+93 700 23 15 90 | info@hambastagi.org | www.hambastagi.org | facebook.com/hambastagi